

F. 26.

Eerlsame Lieve Gemeynde Vriende.

Alloe ons uwe Liefde onder meer anderen
 woorden hebben doen schryven, van ons
 begherende ouden genedigen Heere mit
 Lichtmoedicheit te willen onderwyden,
 dat syn genaden die van Aralen niet van
 handen, en s'lae syn Vaechdye aldaer te be-
 houden en se te beschirmen, &c. Soe willen
 wy Lieve Vriende, opten daghe die des Manen
 dage na Jaersdach neest komende, om der
 Claringe wille der gebreke t'Arnhem ver-
 raempt, is te houden, by rade en quetduncken
 der Ridderschap, uwer Eerlsamheit en Raets-
 vriende der ande Steden, daerynne doen,
 des men aldaer voor rechtichheit en orber des ge-
 meynen landes averkeempt, en ons doer
 uwer liefde, en beghoerten wille daerynne
 bewyden, als wy wolden, dat gy doer ons
 Liefden en beghoerten wille deden, in geliken
 saken, der wy van u begende weren. Voert
 Lieve Vriende, soe hebben ons die van Arn-
 hem te kennen gegeven, dat die van Nymegen
 gheerne sien s'lden, dat die dachsaert die
 t'Arnhem verraept is, to Nymegen ge-
 houden worde &c. Ende wanttet ons Heer
 beghoerte was, gelickerwys Jonck Henric
 van Willech, en Johan van Broichusen, dat

voert aen die Ritterschap ende Leden van
 ons genedigen Heer monde brochte dat men die
 Dachf. om die Claringe der gebreke t' Arn-
 hem halden wolde, daerop men des voert
 averkomen is, en Johan van Broichusen
 voirts sich uwer mechtichde, Soe bidden
 en begen wy van Uwer Eerzaamheit seer
 vriendlike, den Saken voirt na the ghaen,
 en Uwe Raets vriende mit Uwer Ridder-
 schap opter Dachfaert t' Arnhem te schicken
 soe men des averkomen is, op dat die Saken
 voert ter Vytoracht, en tot enen gueden
 eynde komen moegen, Angesien dat wy
 die treslicke van onse Ridderschap als
 mit namen den Jonck van Bronchorst, en
 van Willeke, to Nymegen nyet mede gebragen
 en solden konnen, en nemelick den Jonck
 vanden Berghe, nadien hy binnen Nymegen
 nyet komen en mach. hierynne willen die
 Uwe lieiden na gelegenheit alre Saken, om
 onsen begherte wille te vorder bewysen,
 op dat alle Saken te gerueghliken tot onsen
 seligen eynde komen moegen. Got sy medel.
 Dat nro sub secreto in vigilia scti Thomae
 apti. anno xxx quinto.

understont.

An die van Aurenunde.

Zutphen.